

(CD-68) પદ-૦૭ ઉધારી હપ્તાનાં ધંધા

ઉધારી હપ્તાનાં ધંધા, ભયંકર ખોટ, વળી બોગસ;
જ્યહાં ખેલાડી સાધુ શિષ્ય, મનો-વાણી વિલાસી ચરસ. -ઉધારી..

ચરસ ને કેફિયત આદત, વધે છે દિવસે-દિવસે;
ગમે ત્યાં વિષયી આસક્ત, ખૂંચી ગ્યાં અભિનિવેશે.

કંઈક હાસ્યાસ્પદી રુદન, ભર્યા ગતજ્ઞાનના દર્શન;
વિચક્ષણ જોઈને જ તપાસ, કર્યા ક્યાં મિથ્યા ભૂત ભ્રમણ. -ઉધારી..

હકીકતમાં નથી હોતું, છતાંયે મનની પૂર્વીય ગાંઠ;
ફૂટે છે દારૂખાનું ભરેલ, પ્રતિષ્ઠા પૂર્વની જો જાણ.

જગતમાં હોય નહીં તેવુંય, ભટકે ચિત્ર ચરિતર ચિત્ત;
ભીતરની ભોમકા જ ગહન, જે ચીતર્યું તે જ સ્થૂળ યાંત્રિક. -ઉધારી..

જે ભાવો સંગે તન્મયતા, વિભાવે 'હું ને મારું' કહેલ;
'વ્યવસ્થિત' આજનું નાટક, 'રિહર્સલ' પૂર્વભવમાં કરેલ.

અને તેથી કહ્યું છે આજ, ભાવે નિજસ્વરૂપ ભજવું;
મળ્યું છે 'ધ્યેય'ને શુદ્ધ લક્ષ, પ્રગટ-પ્રત્યક્ષથી સીઝવું. -ઉધારી..

યહાં 'આ' રોકડી ખાતરી, અમારો મોક્ષ પણ ચોક્કસ;
અભય નિજસ્વરૂપદાની-કૃપા, સ્વ-પદમાં સ્થિર ચિર ઓજસ.

